

392
דער יורד

אינע וואונדערליכע גשיכטע וואס עס האט
גטראפן מיט איינס ר' צדוק פון ניקעלסבורג.
עס איז זיך פון דער מעשה אראם צו געבן
אמוסר השכל אז דר מענטש זאל גיט טאן קיין
פאלש. אונג אין דר גרעסות צווישן. זאל מען
זיך היטן פון בעטל ברויט. אונג איה ארייביג
איז יענר פון פלוכט. דר וואס האט גאר איין
צאל פון זוכט. ויקנים פנו אל תביאנו לא
לידי מתנת בשר ודם :

נעתק ונאסף ע"י חסידא

ווארשא

Деръ Юрдаъ
н. е. Оскудъшій
ВАРШАВА
въ Типографіи Н. Лобезова
1855.

דער יורד *

א ווונדערלעכע געשיכטע, וואָס עס האָט געטראָפֿן מיט איינעם ר' צדוק פֿון ניקעלסבורג. עס איז זיך פֿון דער מעשה אַראָפּצונעמען אַ מוסר-השכל, אַז דער מענטש זאָל ניט טאָן קיין פֿאַלשס און אין דער גרעסטער נויט זאָל מען זיך היטן פֿון בעטלברויט. און אויף אייביק איז יענער פֿאַרפֿלוכט, דער וואָס האָט נאָר איין מאָל פֿאַרזוכט. ויקוים בנו: אַל תִּבְיֹאנוּ לֹא לִידי מתנת בשר ודם.

נעתק ונאסף ע"י י. שפירא**

וואַרשע

אין י. לעבענזאָהנס טיפֿאָגראַפֿיע, 1855.

1 וְהִי, און עס וואָר אין דער שטאָט ניקעלסבורג, האָט געוווינט אַ מאָל אַ געוואַנט-קרעמער. ער האָט געהייסן ר' צדוק פיקאַנטע. ער איז געווען אַ גרויסער בעל-פרנסה און ער וואָר אין דער שטאָט גערעכנט פֿאַר אַ גרויסן קצין.

2 וַיַּעַשׂ לוֹ שֵׁם. אויך האָט ער זיך געמאַכט אַ גרויסן נאַמען אין דער שטאָט מיט זײַנע נדבֿות און צדקות. עס איז אים אין דער שול קיין מאָל איין עליה פֿאַר אים צו טייער געווען. ער איז נאָך דערצו געווען אַ גרויסער מהדר במצוות. ער האָט אַ מאָל באַצאָלט פֿאַר אַן אתרוג הונדערט טאַלער. פֿאַר זײַנע קינדער האָט ער אַלע מאָל געדונגען די בעסטע מלמדים, און האָט אויך מחזיק געווען אויף זײַן טיש אַרעמע לומדים. און ווי ער איז געווען, אַזוי איז אויך געווען זײַן ווייב, זייער אַ טייערעס מענטש און אַ גרויסע אשת-חיל און דערצו אויך זייער שיין. זי איז געווען אויך פֿיל קליגער פֿאַר אים און האָט פֿאַרשטאַנען דעם געשעפֿט פֿיל בעסער אַלס ער.

3 אַך לֹא לעולם חסון. אָבער דער גליק בלייבט ניט אויף אייביק טריי דעם מענטשן. אין דער וועלט מוז זיך אַלץ אומדרייען. אַזוי איז דאָ אויך געווען מיט דעם ר' צדוק פיקאַנטע. דען איין מאָל צום ערשטן סדר איז געוואָרן זייער אַ גרויסע שרפֿה. און עס זענען פֿאַרברענט געוואָרן זייער פֿיל היזער. און אויך די

* דאָס קליינע מעשה-ביכל (ס"ה 24 זיטלעך) ווערט דאָ איבערגעדרוקט געטריי, אָבער אין דעם מאָדערנעם אויסלייג. איבעריקע ווערטער ווערן באַצייכנט צווישן קיילעכדיקע קלאַמערן. הוספֿות ווערן געגעבן אין גראַדעקיקע קלאַמערן.
** י. שפירא איז איינער פֿון אייזיק-מאיר דיקס היפש ביסל פסטעוודאַנימען.

- קראָם מיט די סחורה פֿון דעם ר' צדוק. און אויך זײַן שטוב מיט גאָר די ווירטשאַפֿט, זילבערנע געפֿעס, און זייער פֿיל צירונג און אויך זייער פֿיל פּאַפֿירן אויף הערשאַפֿטן. זײַן שאַרן וואָר גרויס, גאָר אומבאַשרײַבלעך.
- 4 ויהי להם ימו החג לאבֿל. דער יוסֿטובֿ וואָר בײַ זיי צום טרויער און צום געוויין. ער און זײַן פֿרוי האָבן גאָר ניט געוויסט ווױזן מען זײַך קערן און ווענדן. גוטע פֿרײַנד האָבן זיי אָפֿילו אַ ביסל אונטערגעהאַלפֿן, אָבער עס איז שוין זיי ניט מעגלעך געווען דעם געשעפֿט ווידער הערצושטעלן אַזוי ווי פֿרײַער.
- 5 לא ארכו הימים. עס געווערט ניט לאַנג און זיי האָבן נעבעך דעם פֿלאַץ געמוזט פֿאַרקױפֿן אום צו מאַכן אַ קליין קרעמל פֿון גלאַגעווער סחורה. (ויהיו חיי צער) - און האָבן געלעבט זייער אַרעם. די גרעסטע לײַט פֿון שטאָט האָבן מיט דעם ר' צדוק זייער רחמנות געהאַט. אָבער דאָך האָבן זיי ניט געוויסט מיט וואָס מען זאָל אים קענען העלפֿן. זיי וואָלטן אים מאַכן פֿאַר אַ נאמן אין דער שטאָט. אָבער דער פֿרעזידענט פֿון די שטאָט האָט עס ניט צוגעלאָזן, ווייל דער ר' צדוק איז געווען אַ גרויסער בעל־חובֿ, און די געזעצע איז, אַז מען זאָל ניט אַנטרויען קהלס געלט אַזוי אַ מענטשן, ווער עס האָט שוין אַ מאָל באַנקראַטירט.
- 6 ויהי כאשר קצרה נפשם בעמל האיש ההוא. און עס וואָר, אַז די גרויסע לײַט פֿון שטאָט האָבן ניט געקענט מער דערטראַגן דעם צער פֿון דיזעם געפֿאַלענעם עושר, דען וואָס אַ טאָג איז ער געוואָרן אַרעמער און אַרעמער.
- 7 וינעצו יחדיו. איז בײַ זיי געבליבן, אַז מען זאָל מאַכן אַ כתבֿ און אלע גרויסע לײַט און דער רבֿ זאָלן זײַך אונטערחתמענען, אַז דער ר' צדוק איז אַן אָדם חשובֿ און אַ ירא־אלוהים באמת. בכֿן זאָל מען זען אים אונטערצוהעלפֿן בכל עיר ועיר. דעם כתבֿ זאָל מען געבן דעם ר' צדוק און ער זאָל מיט אים אַרומפֿאַרן אין דער וועלט. דען זיי האָבן קלאָר געוויסט, אַז אַזוי אַ כתבֿ, וואָס עס וועלן זײַן אויף אים געהתמעט די גרויסע לײַט פֿון ניקעלסבורג און דער רבֿ, וועט אין דער וועלט זייער וויכטיק זײַן און ער וועט בוודאי מאַכן אַ סך געלט.
- 8 ויעשו כאשר יעצו. און זיי האָבן אַזוי געטאָן ווי זיי האָבן זײַך מײַעץ געווען. זיי האָבן אָפֿגעשריבן דעם כתבֿ און האָבן זײַך אונטערגעשריבן. עס האָט מער ניט געפֿעלט גאָר דעם רבֿס חתימה און ווייטער ניט.
- 9 בימים ההם. אין דיזע צײַטן איז געווען אַ רבֿ אין ניקעלסבורג דער גרויסער ר' שמעלקע. דיזער מאַן וואָר אַ גרויסער למדן, וואָס האָט ניט געהאַט זײַן גלייבן אין זײַן דור. און ווי זײַנע לומדות איז געווען גרויס, אַזוי איז געווען גרויס אויך זײַנע חסידות און זײַן חכמה אין וועלטזאַבן. און זײַן עצה און זײַן וואָרט איז געווען זייער טײַער און וויכטיק, אַזוי בײַ יידן און אַזוי בײַ קריסטן. און ער וואָר געאַכטעט אין דער וועלט ווי אַ געטלעכער מאַן. צײַט זײַן לעבן האָט ער ניט געגעבן קיין הסכמה אויף אַ ספֿר און קיין מאָל האָט ער ניט געגעבן אַ כתבֿ אַ געפֿאַלענעם מענטשן, וואָס פֿאַרט אַרום אין דער וועלט צו קליבן נדבֿות, ווי פֿאַר צײַטן פֿלעגט זײַן די מאַדע בײַ אונדז יידן.

10 ולכן לא אבה לחתום. און דאָהער האָט דער ר' שמעלקע ניט געוואָלט זיך חתמענען אויך אויף דיון כתב. האָט עס די שטאַטלייט זייער פֿאַרדראָסן אויף אים און האָבן אים געזאָגט: רבי, איר קענט דיון מענטשן ניט גלייכן מיט אַנדערע שלעפּערס. איר קענט דאָך אים, אַז ער איז אַן איש־ישר וירא־אלהים. אונדזער שטאַט האָט פֿון אים זייער פֿיל מקבל טובה געווען. און וויל מיר ווייסן ווי פֿיל אַינער חתימה וועט אים אין דער וועלט העלפֿן, זענט איר מהויב מעבֿיר צו זיין אויף אַינער מידה און מוזט זיך אונטערחתמענען אויף דעם כתב.

11 ולא אבה הרב. און דער רב האָט דאָך ניט געוואָלט זיך חתמענען ביז וואָגען עס איז צו אים געקומען דער ר' צדוק אַליין און זיין ווייב און האָבן פֿאַר אים ביטערלעך געוויינט, און האָבן אים געבעטן רחמים, אַז ער זאָל זיך איבער זיי מרחם זיין און אויף זייערע קליינע קינדער און זאָל אונטערשרייבן דעם כתב.

12 ויהמו מעיו עליהם. און ער האָט זיך איבער זיי דערבאַרעמט. ער האָט ניט געקענט אויסהאַלטן, אַז דער ר' צדוק און זיין ווייב זאָלן פֿאַר אים שטיין און וויינען. ער האָט דעם כתב אונטערגעשריבן און האָט זיי אויך געזאָגט: הערט, מיין טייערער ר' צדוק, איך טו איך דערמיט גאָר קיין טובה. עס איז אַפֿילו אמת, אַז איר וועט מאַכן אַ פֿולע געלט. אָבער נאָך האָב איך ניט געזען וועלכער עס האָט דעם בעטלברויט פֿאַרזוכט, אַז ער זאָל זיך דערפֿון קענען אַפֿרייסן. איך האָב געלעזן, אַז מען וויל מיין פֿאַרטרייבן פֿון אַ שטוב, זאָל מען כאַפֿן עטלעכע מיין און מען זאָל זיין אינשפּאַרן אין אַן אַינזערנע קלעטקע, און מען זאָל זיי אַזוי לאַנג וואַרן אונטערן, ביז איינע עסט אויף די אַנדערע. און דערנאָך, אַז מען לאָזט אַוועק די לעצטע, עסט זי קיין אַנדער זאך, נאָר ווי מיין. דאָס זעלבע איז מיט דעם מענטש, וועלכער נאָר איין מאָל דאָס בעטלברויט פֿאַרזוכט האָט - ער וועט שוין ניט זוכן קיין אַנדערע פּרנסה. עס וועט אים ניט שמעקן קיין געשעפֿט אין דער וועלט, נאָר בעטלען. מיין עצה וואָלט געווען בעסער די שלעכטע צייט איבערצווואַרטן. מיט דער צייט ענדערט זיך אַלץ. אָבער וואָס העלפֿט עס? דער ר' צדוק האָט דעם כתב צוגענומען און האָט זיך אָפּגעזעגנט מיט דעם רב, און איז אין אַ פֿאַר טעג וואַרום אַוועקגעפֿאַרן.

13 ובכל המקומות אשר עבר. און אין אַלע ערטער וווּ ער איז נאָר געפֿאַרן און האָט געוויזן דעם כתב פֿון ר' שמעלקען האָט ער מאספּ ממון געווען און האָט איינגענומען גרויס פֿבֿור. דען די וועלט האָט נאָך ניט זוכה געווען פֿון ר' שמעלקען אַ צורת־אות. מען האָט דעם ר' צדוק פֿאַרגעטערט. מען האָט אים אום און אום איינגעלאָדן און מען האָט געגעבן נדבֿות צו דרייסיק און פֿערציק טאַלער. עס האָט ניט געדויערט איין יאָר און ער האָט שוין צוזאַמענגעקליבן אַן ערך פֿון צוויי טויזנט טאַלער [און] האָט געהאַט שוין בדעה זיך אומצוקערן אַהיים. נאָר וויל ער איז געווען פֿון ניקעלסבורג ווייט שוין אַן ערך פֿון הונדערט און פֿופֿציק מילן, איז ביי אים געבליבן, אַז ער זאָל מאַכן זיין צוריקוועגס דורך אַנדערע מקומות, בדי ער זאָל קענען צוריקפֿאַרנדיק גאָר פֿון דאָס ניו־ע געלט מאַכן. און ער האָט טאַקע אַזוי געטאַן. ער האָט צוריקפֿאַרנדיק געמאַכט גענוי אַזוי פֿיל געלט ווי אַהערפֿאַרנדיק, און האָט ביי זיך גערענקט, אַז ער וועט

קומען אַהיים וועט ער מאַכן אַ גוטן געשעפֿט און וועט אַסירציע־השם דעם רבֿ
וויזן, אַז עס קען ווערן אַ סוחר אויך פֿון אַ מענטש וואָס האָט שוין
געבעטלט.

14 ויהי בהיותו בדרך. און עס וואַר אַז ער איז געוועזן אין וועג אַן ערך פֿון פֿופֿציק
מזלן פֿון דער היים, האָט ער זיך אָנגעטראַפֿן אין אַ קרעטשמע מיט אַ
בעל־דרשער. דיזער מאַן וואַר פֿיל קליגער ווי פֿרימער. ער האָט שוין פֿון דעם
ר' צדוק און זיין פֿתבֿ געהערט און האָט אים זייער מקנא געווען. נאָר יעצט, ווי
ער האָט זיך דאָ מיט אים פֿונאַנדערגערעדט און דער ר' צדוק האָט אים
דערציילט, אַז ער פֿאַרט צוריק אַהיים מיט אַ סך געלט, האָט צו אים געזאָגט
דער בעל־דרשער: 'אַזוי, פֿאַרקויפֿט מיר דעם פֿתבֿ, איך גיב אפֿך
פֿאַר אים הונדערט דוקאַטן און פֿאַרט אפֿך לשלום אַהיים. וואָס אַרט אפֿך? איך
וועל מיר פֿאַרן מיט דעם פֿתבֿ אין אַנדערע לענדער און וועל עפעס פֿאַר זיך
אויך פֿאַרזאָרגן. איר מעגט זיכער זיין, אַז קיינער וועט פֿון דעם האַנדל ניט
וויסן. און פֿאַר דעם רבֿ זאָלט איר זאָגן, אַז איר האָט דעם פֿתבֿ פֿאַרלוירן, אַדער
ער איז נאָך ביי אפֿך.'

15 ויטבו דברי הדרשן. און עס זענען געפֿאַלן די רייד פֿון דעם דרשן דעם ר' צדוק
און ער האָט אים פֿאַרקויפֿט דעם פֿתבֿ פֿאַר פֿיר הונדערט טאַלער, און דער
בעל־דרשער האָט נאָך דערצו געמאַכט אַ שאַרפֿע טעודה. זיי האָבן געגעסן און
האָבן געטרונקען און זענען ביידע פֿריילעך געוועזן. און אויף מאַרגן זענען זיי
זיך פֿונאַנדערגעפֿאַרן. דער ר' צדוק איז געפֿאַרן אַהיים און דער בעל־דרשער
האָט פֿאַרזיזט קיין אַמסטערדאַם מיט דעם פֿתבֿ און האָט דאָרטן געמאַכט גאָר
די געלט. און פֿון דאָרטן איז ער אַוועק קיין לאַנדאָן און פֿון לאַנדאָן איז ער
געפֿאַרן קיין פֿראַנקרייך. און ווי ער איז נאָר געקומען האָט ער מאספֿ געווען
צען מאָל מער ווי דער ר' צדוק, דען ער איז געווען אַ בעטלער פֿון זיין יוגנט אַן
און ער האָט פֿאַרשטאַנען דעם קונץ ווי זיך ביי יעדערן געפֿעליק צו מאַכן, אַ
מאָל מיט הניפֿה און אַ מאָל מיט אַ יראת־שמיים־פֿנימל. ובפֿרט אַצינד, ווי ער
האָט דאָ געהאַט דעם פֿתבֿ פֿון דעם רבֿ ר' שמעלקע. אויך איז ער געווען זייער אַ
שיינער דרשן און אַ גוטער מוכיח. ער האָט זיך באַרימט, אַז דער חסיד ר'
שמעלקע האָט אים געשיקט די וועלט אַ ביסל פֿרימער צו מאַכן. אום און אום,
ווי ער איז נאָר געקומען, האָט ער זיך געלאָזט רופֿן ר' צדוק דער מוכיח פֿון
ניקעלסבורג. און האָט אין אַ צייט פֿון אַ יאָר צוויי צוזאַמענגעמאַכט אַ טאַלער
פֿינף טויזנט, אָבער ער האָט ניט זוכה געווען, אַז ער זאָל פֿון זיי אַ הנאה האָבן.
דען ווי ער איז געקומען אין אַ קליין שטעטל אין פֿראַנקרייך, וואָס מען רופֿט זי
נאָמור, איז ער דאָרטן פֿלוצלינג זייער קראַנק געוואָרן און איז דעם זעלבן
טאָג געשטאָרבן אָן ווידוי, דען ער האָט זיך גאָר ניט געריכט דערויף. די ביסל
יידן, וואָס האָבן דאָרטן געווינט, האָבן זיך אַרום אים מתעסק געווען ווי עס איז
דער מנהג־ישראל. דער רבֿ פֿון דעם שטעטל האָט אים מספיד געווען, און נאָך
דער קבורה האָט דער רבֿ מיט דעם פרעזידענט פֿון דעם מקום איבערגעזען וואָס
עס איז פֿון אים געבליבן. (ווען זיי האָבן איבערגעזען זינע פֿתבֿים, האָבן זיי

געפונען דעם כתב־פֿון ניקעלסבורגער רב. האָבן זיי פֿון אים געזען, אָז מען רופֿט אים ר' צדוק ב"ר אַבְרָהָם פֿון ניקעלסבורג.

16 וימהרו ויכתבו. און זיי אפילו און שרייבן צו דעם ר' שמעלקען און האָבן אים אויך אָפגעשיקט דעם כתב־פֿון זיי האָבן מודיע געווען, אָז דער ר' צדוק איז ב"ר זיי געשטאַרבן און האָט געלאָזן אַ קאַפּיטאַל פֿון אַ טאַלער פֿינעף טויזנט, הויך קליידער און אַ גוטן זייגער. בכּוּ, זאָלן קומען זינע יורשים און זאָלן עס אָפנעמען.

17 ויהי כבוא המכתב אל עיר ניקלסבורג. און עס וואָר אַלט דער בריוו איז געקומען קיין ניקעלסבורג צו דעם רב. האָט ער געשיקט נאָך דעם ר' צדוקס ווייב און האָט איר אָנגעזאָגט, אָז איר מאַן איז געשטאַרבן אין דעם שטעטל נאָמור, וואָס אין פֿראַנקרייך, און האָט איבערגעלאָזט אַ גרויסן קאַפּיטאַל. בכּוּ זאָל זי גאָר קיין שיהיות מאַכן און זאָל אַהיין פֿאַרן מיט אַיר איינציקן זון, אַ בחור פֿון זעכצן יאָר, אָפצונעמען די ירושה.

18 ויתן לה מכתב. אויך האָט ער איר געגעבן אַ בריוו, אויף וועלכן עס האָבן זיך געהתמעט די גרויסע ליט פֿון ניקעלסבורג און ער אַליין אויך, אָז זי איז די אַלמנה פֿון דעם ר' צדוק און דער בחור איז דער זון, און מען זאָל זיי אָפגעבן די ירושה. און דעם ר' צדוקס ווייב איז געקומען קיין נאָמור און האָט אָפגענומען די ירושה אין גאַנצן און האָט זיך אומגעקערט צוריק קיין ניקעלסבורג און האָט אָנגעהויבן צו פֿירן איר אַלטע געשעפֿט מיט גרויס הצלחה. האָט אָנגעטאַן קלאָג און האָט געטרויערט נאָך אירן מאַן אַ גאַנץ יאָר, דען זי האָט אים זייער ליב געהאַט.

נון וועלן מיר לאָזן דאָ די אַלמנה ב"ר אירע געשעפֿטן און מיר וועלן דערציילן וואָס עס איז געוואָרן מיט דעם ר' צדוק אַליין.

19 אונדזער ר' צדוק, ווי ער איז אָפגעפֿאַרן פֿון דער קרעטשמע, וווּ ער האָט גענעכטיקט מיט דעם בעל־דרשער, וואָס ער האָט אים פֿאַרקויפֿט דעם כתב־פֿון אַ מיל צען, זענען אים איבערגעפֿאַלן גולנים און האָבן ב"ר אים אַוועקגענומען אַלץ וואָס ער האָט נאָר ב"ר זיך געהאַט. ער איז פון זיי נמלט געוואָרן קוים אַ לעבעדיקער. ער האָט זיך באַהאַלטן אונטער אַ שטיין אויף דעם גאַסטינעץ. ביז עס זענען אָנגעפֿאַרן מענטשן, האָבן זיי אים מיטגענומען אין אַ קליין שטעטל. איז ער דאָרטן געזעסן עטלעכע טעג, ביז ער האָט צוזאַמענגעבעטלט אַ פֿאַר טאַלער און האָט זיך אַוועקגעשלעפט ווייטער צו פֿוס. אָבער ניט קיין ניקעלסבורג, דען ער האָט זיך געשעמט צו קומען אַהיים אָן אַ גראַשן געלט און אָן דעם כתב־פֿון ער האָט פֿאַרשטאַנען, אָז גאָט האָט עס אים געשטראַפֿט פֿאַר דעם, וואָס ער האָט פֿאַרקויפֿט דעם כתב־פֿון. ער האָט גענוג דערויף חרטה געהאַט, אָבער עס איז שוין געווען צו שפעט. ער האָט זיך אַוועקגעשלעפט קיין ליטע און פוילן און האָט זיך געוואַלגערט איבער פֿרעמדע טישן אייניקע יאָר און האָט זיך צוגעלאָזן אַ ביסל צום טרונק און האָט זיך גאָר אין גאַנצן פֿאַרגעסן אָן דער היים. ב"ר אים איז שוין געווען אַ קרן אַ גוטע אָנבײַסן וואָן אַ שנאַפֿס. ער פֿלעגט

זיך שוין אינגעפֿינען אויף חתונות און בריתן, און האָט זיך אויסגעלערנט צו בעטלען גלייך ווי ער וואָלט אין דעם געבאָרן געוואָרן.

20 ויהי מעיר לעיר. און ער האָט זיך געשלעפט פֿון שטאָט צו שטאָט, און האָט גאָר ניט געקוקט אויף קיין תכלית. ביז וואָנען ער איז געקומען קיין ווילנע, די גרעסטע שטאָט פֿון ליטע, האָט ער זיך דערקענט מיט איינעם פֿון ניקעלסבורג, וואָס האָט דאָרטן געוווינט שוין אַ יאָר צען. און דיזער מאַן איז געווען זייער ריפּך און פֿרום. ער האָט זיך זייער פֿאַרווונדערט איבער דיין ר' צדוק, דען ער האָט אים געקאָנט אַז ער איז נאָך געווען אַן עושר און אַ מענטש מיט אַ שיינעם כאַראַקטער און איז געווען אַן ערלעכער סוחר. דער ר' צדוק איז אַצינד געקומען צו אים אין שטוב בעטן אַ נדבָה, ווי דער שטייגער איז פֿון די שנאָרער. דער ניקעלסבורגער האָט אים געגעבן אַ גילדן און האָט אים אויך געבעטן זיצן און האָט אים געזאָגט: 'מיין בעסטער ייד, מיר דאָכט זיך, אַז איר זענט ר' צדוק דער געוואַנט־קרעמער פֿון ניקעלסבורג.' אַזוי איז עס'. - האָט אים אָפּגעזענט פֿערט ר' צדוק - איך בין אַ נשרף געוואָרן, דער נויט קען דעם מענטשן צו אַלץ ברענגען'. דער ניקעלסבורגער האָט זיך באַגאָסן מיט טרערן דאָס הערנדיק און האָט אַזוי געזאָגט: עס ווונדערט מיר זייער אויף מיין געבורטשטאָט, אַז זי זאָל פֿאַרלאָזן אַזוי אַ מענטש ווי איר זענט. גענוג מיר קרענקט עס זייער און זייער. איר זאָלט שוין פֿון מיין שטוב ניט אַרויסגיין, איך וועל אייך שוין באַקליידן און וועל אייך געבן פֿופֿציג טאָלער אויף דער הוצאה אויך אייניקע רעקאָמענדאַציאָנען, און איר זאָלט פֿאַרן אַהיים. איר זעט דאָך שוין, אַז מיט בעטלברויט קומט מען די וועלט ניט דורך און דאָס איז קיין תכלית ניט פֿאַר אייך'. דער ניקעלסבורגער האָט אים ביי זיך געהאַלטן אַ פֿאַר וואָכן. ער האָט אים באַקליידט און דערנאָך האָט ער אים אָפּגעשיקט גלייך קיין ניקעלסבורג מיט זינעם אַ משולח, וואָס ער פֿלעגט צושיקן אַלע יאָרן קיין ליפּציג.

21 ויסע ר' צדוק לביתו. און דער ר' צדוק איז שוין איבער ניס געפֿאַרן אַהיים און איז געקומען בשלום אום ראש־חודש ניסן קיין ניקעלסבורג. ער איז אָבער ניט גלייך פֿאַרפֿאַרן צו זיין ווייב. ער האָט אַפֿילו נאָך ניט געפֿרעגט וואָס זי מאַכט, דען אין דעם זעלביקן טאָג און אין דער זעלבן שטונדע, וואָס ער איז געקומען אין שטאָט, האָט ער דערהערט, אַז עס איז אַ ברית ביי אַ גרויסן נגיד, וואָס מען האָט אים גערופֿן ר' לוי הורוויץ. האָט ער ביי זיך געטראַכט, איידער וואָס עס וועט זיין - דערוועיל לאָס איך האָבן אַ גוטן אָנבאַסן. איז ער זיך אַוועקגעגאַנגען אויף דעם ברית. עס איז שוין געווען פֿאַר נאַכט און קיינער האָט אים ניט דערקענט און וערן האָט זיך אַרײַנגעזעצט צווישן אַלע פֿרעמדע אַרעמע־לייט און האָט מיטגעשפּיזט מיט דעם גרעסטן אָפעטיט ווי אַ בעטלער קאָן נאָר האָבן. נון וועלן מיר דערציילן וואָס עס איז געוואָרן מיט זיין ווייב און אים וועלן מיר דאָ לאָזן אויף איין ווילע זיצן.

22 בימים ההם. אין דיזע צײַטן איז געוואָרן אַן אַלמן איינער פֿון די ניקעלסבורגער גבירים. דאָס איז דער ר' לוי הורוויץ. ער איז אויך געווען אַ

געוואָנט־הענדלער און האָט נאָך געהאַט לכּבֿר זױער פֿיל געשעפֿטן. און דאָהער, אַז עס איז בײַ אים די ווייב געשטאָרבן, האָט מען אָנגעהויבן אים צו שרכנען די ווייב פֿון ר' צדוק. ער האָט זיך ניט געלאָזט לאַנג רעדן, דען זי איז אים געווען זייער געפֿעלן. זי איז געווען אַן אשת־חיל און שײן און אויך אַ מיוחסת און איז געווען איצונד אויך גוט אין שטאַנד און האָט געהאַלטן אין פֿירונג. קורץ אום, ער האָט איר גענומען פֿאַר אַ ווייב און האָט מיט איר פֿאַרלעבט אַ יאָר זייער גליקלעך, און אַצינד האָט זי אים געבאָרן אַ זון, אויף וועלכן ברית דער ר' צדוק זיצט דאָ און עסט. דער עולם וואָר דאָ זייער פֿריילעך. דען דער הורוויץ איז געווען ביז אַהער אַ-חשור־בנים. מען האָט דערלאָנגט צום טיש גענוג משקה, און דער רבֿ האָט דאָרטן געזאָגט פֿיל תורה און דער חזן האָט געזונגען.

23 ויהי אחר המזון. און עס וואָר נאָך דעם ווי דער עולם האָט אָפגעגעסן און האָט אָפגעטרונקען, איז אַרויסגעגאַנגען די קימפעטאַרין אַליין מיט אַ גרויסן זאַק קליינגעלט אום צו טיילן צדקה די אַרעמע־לייט, וואָס זענען געזעסן אין פֿאָדערשטוב. עס איז שוין געווען רעכט נאַכט, עס האָבן געברענגט זייער פֿיל ליכט. זי האָט יעדערן געגעבן נאָך זײַן ערך נאָך, ביז זי איז צוגעקומען צו דעם ר' צדוק, איר מאַן. ווי ער האָט איר דערזען, האָט ער אַראָפגערוקט די היטל איבער דעם פנים און האָט פֿאַרבראַכן די הענט. ער האָט זיך געשווינד אויפֿגעכאַפט און האָט געוואָלט אַנטלויפֿן. אָבער דער משרת האָט אים צוגעהאַלטן. די ווייב האָט געמיינט, אַז זי האָט אים באַליידיקט מיט אַ קליינע נדבֿה; זי האָט אים געגעבן אַ גרעסערע. ער אָבער רייסט זיך פֿאַרט, ביז דער משרת האָט אים אַראָפגעכאַפט די היטל. דאָ האָט זי אים שוין דערקענט. און ווייל זי האָט געמיינט, אַז ער איז געשטאָרבן, האָט זי געגלייבט אַז ער איז געקומען פֿון יענער וועלט. זי איז געבליבן אין חלשות און עס איז געוואָרן אַ גרויסער ליאַרעם און אַ גרויסע מישענינע. מען האָט דעם ר' צדוק אָנגענומען, און ער האָט זיך מודה געווען, אַז ער האָט דעם כתבֿ פֿאַרקויפֿט. מען האָט די פֿרוי קוים אָפגעמינטערט, אָבער זי האָט ניט לאַנג געלעבט נאָך דער מעשה פֿון שרעק און ביוש. און דעם ר' צדוק האָט מען מגרש געווען פֿון שטאַט. און דער רבֿ האָט געשטראַפֿט די נכבדים פֿאַר וואָס זיי האָבן אים מעבֿיר געווען על דעתו און האָט געהייסן די זאַך פֿאַרשרייבן אין פנקס פֿון ניקעלסבורג.

ענדע